

ہندوستان دی پہلی جنگے آزادی دی ۵۰ اوین ور ہے گنڈھ

مارچ ۲۹، ۲۰۰۷ ہندوستان دی پہلی جنگے - آزادی دی ۵۰ اوین ور ہے گنڈھ
دی شروآت ہے - ۱۵۰ سال پہلاں اس دن منگل پانڈے اتے اوسدے
ساتھیاں نے بیرا کپور وچ فرنگی نوں مارو، فرنگی نوں مارو دا
نعرہ بلند کرے آزادی دے سنگرام دا بگل وجایا سی اتے آزادی
دی ایہہ لکار کجھ ہی دناں وچ جنگ دی اگ وانگ سارے ہندوستان
وچ پھیل گئی سی -

اس جنگے - آزادی دے جو دھیاں نے اوس موقعے دے حالات اتے
ہندوستان دے لوکاں دی لوڑ دا جائزہ لے کے ہم ہیں اس کے مالک
ہندوستان ہمارا دا نعرہ بلند کیتا - اس نعرے دا مطلب سی کہ
ہندوستان دے مالک ہندوستان دے لوک ہن تے اوہ ہی سرب-اُچ
شکتی ہن - اس کرے، ہندوستان اتوں فرنگی راج دے جو لے نوں
لاہ کے اک آزاد راج قائم کرنا آزادی دی اس جنگ دا پہلا
نشانہ سی اتے ایہہ نعرہ لاؤن والے عام لوک سن، کسان سن،
کاریگر سن، کرمچاری سن، فقیر، سیاسی اتے دیش بھگت لوک سن - اس
پہلی جنگے - آزادی دے گھلاٹیاں دی ہریک دستاویز توں صاف دسد
ہے کہ اوہ انگریزاں دا تختہ پلٹ کے بستیاواں دی پارلیامانی طرز
دی جمہوریت قائم نہیں کرنا چاہندے سن بلکہ ہندوستان دے لوکاں
اتے قوماں دی ہزاراں ہی سالوں وچ وکست ہوئی سیاسی سیدھ توں

اگوائی لے کے اک پر جا راج سہا پت کرنا چاہندے سن جس وچ
سیاسی طاقت پر جا دے ہتھ وچ ہووے نہ کہ کسے بادشاہ جاں کسے
سیاسی پارٹی دے ہتھ وچ۔

آزادی دے گھلاٹیاں دی اس لکار نے انگریزاں اتے اوناں دے
جھولی چٹکاں دے دلاں وچ خوف پیدا کر دتا سی۔ انگریزاں دے
جھولی چٹکے وڈے شاہوکاراں اتے راجیاں نے، جویں کہ مہاراجہ پٹیالہ،
سندھیا، وغیرہ نے پہلی جنگ۔ آزادی دی لہر نوں کچلن وچ
انگریزاں دی جھڑپور مدد کیتی اتے اپنی گدیاں خاطر دیش دھروہ
وی کیتا۔ ایہدے عوض وچ انگریزاں نے مہاراجہ پٹیالے نعل دلی
نوں لٹن دا سبھوتہ کیتا اتے ہور زمیناں۔ جاگیراں دین دا قول
وی کیتا سی۔ لیکن عام پنجابی سکھاں جاں باقی ہندوستانی لوکاں
نے برتانویاں دی کوئی مدد نہیں سی کیتی۔ انگریزاں دی مدد کرن
والے نابھے، جیند، فریدکوٹ، کپورتھلہ اتے پٹیالے دے راجے سن۔

آزادی دی اس جنگ دے ہار دے کارناں دا نرنا کردے ہوئے کارل
مارکس نے کیہا سی کہ انگریزاں دے دیسی جھولی چٹکاں دی غداری،
انقلابیو دیاں جھیندک گھاٹاں، غدر دے لیڈراں دی آپس وچ کئی قسم
دی ورودھتا اتے باغی فوج وچ اچھ ملٹری لیڈرشپ دی گھاٹ کرے
ہندوستان دی پہلی جنگ۔ آزادی کامیاب ہندی ہندی رہ گئی۔

اس جنگ دی ہار دے بعد انگریزاں آتے اوناں دے جھولی چکھاں
 نے سرکاری دہشتگردی دی اتّ چکّ دتّی۔ کلکتے توں پشور تک
 جرنیلی سڑک دے ہریک درخت نعل آزادی دے گھلائیئے لٹکائے ہوئے دسدے
 سی۔ انگریزاں نوں خوش کرن لئی اوناں دے جھولی چکھاں نے اک
 دوجے توں ودھ چڑھ کے عام لوکاں خلاف وحشی کم کیتے۔ ایہناں
 جھولیچکھاں نے لوکاں دے دلاں وچ دہشت پاؤن لئی سینکڑے ہی پنڈاں
 دی ساڑ بھوک کیتی۔ اوناں نوں آزادی توں انگریزاں نالوں وی زیادہ
 ڈر لگدا سی۔ آزادی نالوں اوناں نوں انگریزاں دی غلامی پیٹھ آپہیاں
 گدیاں آتے تجوریاں زیادہ پیارے سن۔ انگریزاں دے بستیاوا دی نظام
 آتے ایہناں نوں کوئی خاص اعتراض نہیں سی، اسے کرے انگریز جدوں
 ۱۹۴۷ وچ ہندوستان چھڈن تے مجبور ہو گئے تاں اوہ راجتنتر ایہناں
 جھولی چکھاں دے حوالے کر گئے۔ ۱۸۵۷ توں لیکے ۱۹۴۷ تیک ایہہ آپہی
 انگریز بھگتی تے دیش غداری دا ثبوت وار وار دے چکے سن۔
 ایہہ کوئی حیرانی دی گل نہیں کہ ۱۹۴۷ دے بعد وی اوناں نے بستیاوا دی
 راجتنتر او سے ترال ہی برقرار رکھیا ہویا ہے۔

۱۸۵۷ دے بعد ہندوستان دی کسے وی سیاسی پارٹی نے پہلی جنگے۔
 آزادی دا ایہہ نعرہ مڑ کے بلند نہیں کیتا کہ ہم ہیں اس کے
 مالک ہندوستان ہمارا۔ ایہدی وجہ ایہہ ہے کہ ایہہ منگ آتے
 نعرہ ہندوستان دے لوکاں دے اپنے تجربے آتے اس تجربے وچوں
 نکلی سیاسی سیدھ آتے آدھارت سی پر ہندوستان دی کوئی وی سیاسی

پارٹی ہندوستان دے لوکاں دے تجربے آتے اوناں دی سیدھ تے
آدھارت نہیں سی آتے آج وی نہیں ہے۔

۱۵۰ سال بعد آج ۲۰۰۷ وچ پہلی جنگے۔ آزادی دے انقلابی
نعرے ہم ہیں اس کے مالک ہندوستان ہمارا نوں مڑ بلند کرن
آتے عمل وچ لیاؤن دی تاریخی لوڑ آج وی ساڈے سامھنے ہے۔ کیونکہ
حالات منگ کردے ہن کہ ہندوستان دے لوک آپے درشن آتے اوسدی
سیاسی سیدھ توں اگوائی لے کے ہندوستان دے مالک آپ بن آتے
یورپی لبرلواڈ آتے ادھارت لٹ کھسٹ دے موجودہ ڈھانچے نوں ختم
کر کے پر جا راج سھاپت کرن آتے اک خوش حال مُلک اُسارن۔ ایہدے
بغیر ہور کوئی راہ نہیں۔